

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен Весник на Република Северна Македонија“ бр.3/25 и 74/25) и Предлогот доставен од членот известител **проф.д-р Тони Филипovski** бр.26-441/3 од 14.05.2026 година, Националната комисија за учебници на седницата одржана на ден 15.05.2026 година, донесе:

## ОДЛУКА

### за одобрување и употреба на учебник по наставниот предмет Граѓанско образование за VIII одделение во основно образование

1. СЕ ОДОБРУВА употреба на учебник по наставниот предмет Граѓанско образование за VIII одделение во основно образование со шифра **30** од Друштвото за графички услуги и трговија АРС ЛАМИНА ДОО Скопје од авторите: Билјана Синадиновска-Шотаровска, Татјана Ѓеоргиевска и Пеце Трифуновски.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

## Образложение

Врз основа на член 12 став (2) од Законот за учебници во основно и средно образование („Службен Весник на Република Северна Македонија“ бр.3/25 и 74/25), Педагошката служба на ден 23.09.2025 година на интернет страницата на Министерството за образование и наука, објави Конкурс за учебници во основно образование бр.26-1056/1 од 23.09.2025 година.

Согласно член 14 став (1) од Законот за учебници во основно и средно образование („Службен Весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26-49/33 од 26.01.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-3/1 од 28.01.2026 година, заверен во писарницата на министерството со бр.26-49/39 од 28.01.2026 година и допис бр.32-5/1 од 28.01.2026 година заверен во писарницата на министерството со бр.26-97/1 од 28.01.2026 година, шифрираните ракописи за учебник со шифра 30, шифра 31 и шифра 32, преку Педагошката служба ги достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-49/40 од 28.01.2026 година шифрираните ракописи ги достави до Бирото за развој на образованието за Стручно мислење.

Бирото за развој на образованието со допис бр.09-170/27 од 17.02.2026 година заверен во писарницата на Министерството со бр. 26-49/41 од 18.02.2026 година, до Педагошката служба достави Стручно мислење за ракописите за учебник со шифра 30, шифра 31 и шифра 32 по наставниот предмет **Граѓанско образование за VIII одделение во основно образование.**

Во мислењето е наведено дека ракописот за учебник со шифра 31 е целосно усогласен со Наставната програма но не ги задоволува целосно критериумите од Методологијата за вреднување на учебник, поради што не дава позитивно мислење. За ракописот за учебник со шифра 32 е наведено дека истиот не е усогласен со Наставната програма и не ги не ги задоволува целосно критериумите од Методологијата за вреднување на учебник, поради што не дава позитивно мислење. Согласно член 14 став (8) од Законот за учебници во основно и средно образование („Службен весник на Република Северна Македонија“ бр.3/25 и 74/25) за ракописите за учебник со шифра 31 и шифра 32 постапката се прекинува. За ракописот за учебник со шифра 30 во мислењето е наведено дека ракописот е во целост усогласен со Наставната програма и целосно ги задоволува критериумите од Методологијата за вреднување на учебник со што дава позитивно мислење и постапката продолжува.

Националната комисија за учебници на седницата одржана на ден 11.03.2026 година со Решение заведено под архивски број 26-351/1 од 23.03.2026 година, формираше Рецензентска комисија за стручно вреднување на ракопис за учебник по наставниот предмет **Граѓанско образование за VIII одделение во основно образование.**

На ден 09.04.2026 година Рецензентската комисија за стручно вреднување на ракописот за учебник доставила Стручно мислење бр.26-351/7 во кое е наведено дека за ракописот за учебник со шифра 30 се дава позитивно мислење но во насока на дополнително унапредување на квалитетот истата предлага корекции и надополнувања кои не се од обврзувачки карактер, но нивното разгледување би придонело за дополнително подобрување на учебникот.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 02.04.2026 година донесе Решение заведено под архивски број 26-441/1 од 15.04.2026 година за определување на член известител. Членот известител со допис заведен под архивски број 26-441/2 од 22.04.2026 година на Националната комисија за учебници и предложи ракописот за учебник со шифра 30 по наставниот предмет **Граѓанско образование за VIII одделение во основно образование**, имајќи ги во предвид позитивното мислење од Бирото за развој на образованието и позитивното мислење од Рецензентската комисија да се одобри, но по претходно обврзувачки е да се внесат забелешките дадени од Рецензентската комисија во Стручното мислење.

Педагошката служба со допис бр.26-49/58 од 30.04.2026 година се обрати до Комисија за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-1056/1 од 23.09.2025 година со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-64/2 од 30.04.2026 година заверен во писарницата на министерството со бр.26-49/67 од 30.04.2026 година до Педагошката служба го доставила Записникот бр.32-2/1 од 28.01.2026 година со

напомена дека во записникот податоците за ракописите за учебници чии шифри не се отвараат се покриени и не се јавно достапни.

По добивање на Записникот бр.32-2/1 од 28.01.2026 година Педагошката служба на веб страницата на Министерството за образование и наука објавила Известување со бр.26-49/68 од 30.04.2026 година со прилог на Записникот во кое е наведено дека за наставниот предмет **Граѓанско образование за VIII одделение во основно образование** од страна на Националната комисија за учебници за основно и средно образование донесена е одлука да биде одобрен ракописот за учебник со шифра 30, но по внесување на забелешките од Рецензентската комисија.

По јавното и транспарентно објавување на Записникот бр.32-2/1 од 28.01.2026 година на интернет страницата за дел од шифрите е констатирано дека:

- За ракописот за учебник **под шифра 30** се јавува Друштвото за графички услуги и трговија АРС ЛАМИНА ДОО Скопје, со авторите: Билјана Синадиновска-Шотаровска, Татјана Ѓеоргиевска и Пеце Трифуновски.
- За ракописот за учебник **со шифра 31** се јавува Друштвото за производство, трговија и услуги СТУДЕНТСКИ СЕРВИС ДОО увоз-извоз Скопје, со авторите: Ило Трајковски и Надица Таневска Јанева.
- За ракописот за учебник **со шифра 32** се јавува Друштвото за образование на деца и возрасни АРС СТУДИО Тамара ДООЕЛ Скопје, со авторите: Татјана Стојаноска Иванова и Наташа Ѓошева.

Педагошка служба со допис број 26-351/8 од 04.05.2026 година до издавачот ги достави забелешките од Рецензентската комисија, со цел да се направат посочените корекции пред истиот да може да ја продолжи процедурата за издавање и употреба.

Издавачот со допис број 26-351/9 од 11.05.2026 година до Педагошка служба достави коригиран ракопис за учебник по наставниот предмет **Граѓанско образование за VIII одделение во основно образование**.

Педагошката служба со допис број 26-351/10 од 12.05.2026 година, го достави коригираниот ракопис за учебник до членовите на Рецензентската комисија.

Рецензентската комисија со допис број 26-351/11 од 12.05.2026 година го разгледа коригираниот ракопис за учебник со шифра 30 и заклучи дека препораките од првото стручно мислење се применети и ракописот за учебник станува применлив во наставата и дава позитивно мислење за негово одобрување.

На седницата одржана на 15.05.2026 година, членот известител со допис заведен под архивски број бр.26-441/3 од 14.05.2026 година на Националната комисија за учебници и предложи ракописот за учебник по наставниот предмет **Граѓанско образование за VIII одделение во основно образование, со шифра 30** да биде одобрен и истиот да продолжи во понатамошна постапка.

Имајќи го во предвид сето погоре наведено, Националната комисија за учебници на седницата одржана на ден 15.05.2026 година едногласно го прифати предлогот на известителот и одлучи како во изреката на оваа Одлука.

**Правна поука:** Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,  
Проф.д-р Ташко Ризов

Доставено до:  
- Писарница на министерството  
- Издавачи



Digitally signed  
by Tashko Rizov  
Date: 2026.05.20  
08:31:09 +02'00'